

SRI Y. RAMAKRISHNA (Minister for Health) :—ನಾನು ಮಾನ್ಯ ಸದಸ್ಯರ ಭಾಷಣದ ಕಾಪಿ ಕೊಡಬೇಕೆಂದು ಕೇಳಿದ್ದೇನೆ. ಅದು ಬಂದರೆ ನಾನು ಎಕ್ಸ್‌ಪ್ಲೈನ್ ಮಾಡುವುದಕ್ಕೆ ಪ್ರಯತ್ನಪಡುತ್ತೇನೆ. I may be allowed to explain the matter. Serious allegations have been made against me, which really affect my prestige and character.

ಶ್ರೀ ಎ. ನಂಜಪ್ಪ :—ನನಗೆ ಮಾತನಾಡಲು ಅವಕಾಶ ಕೊಡಬೇಕು. ಏನು ಗೊತ್ತಿಲ್ಲದೆ ಹೇಳುವುದು ಸರಿಯೇ ? ರಿಕಾರ್ಡ್ ಇದೆ.

ಅಧ್ಯಕ್ಷರು :—ನಾಳೆ ಬೇಕಾದರೆ ಅವಕಾಶಕೊಡುತ್ತೇನೆ, ಮಾತನಾಡಿ.

Matter expunged as decided by the Chairman.

ಶ್ರೀ ಎಸ್. ಚನ್ನಯ್ಯ :—ಹೆರಾತ್ ಮಿನಿಸ್ಟರು ಕಾಪಿ ಕೊಡಿ ಎಂದು ಕೇಳುತ್ತಾ ಇದ್ದಾರೆ, ಅವರಿಗೆ ಕಾಪಿ ಕೊಡಿಸಿ, ಅವರು ಏನು ಜವಾಬು ಕೊಡುತ್ತಾರೋ ಕೊಡಲಿ, ಅಮೇಲೆ ನೋಡೋಣ.

ಅಧ್ಯಕ್ಷರು :—ಕಾಪಿ ಕೊಡಲಿಕ್ಕೆ ಬರುತ್ತದೆಯೋ ಇಲ್ಲವೋ ಎಂಬುದನ್ನು ನಾನು ತೀರ್ಮಾನ ಮಾಡಬೇಕೇ ಹೊರತು, ತಾವು ಆ ರೀತಿ ಹುಕುಂ ಮಾಡಲಿಕ್ಕೆ ಬರುವುದಿಲ್ಲ.

MR. SPEAKER :—Let him give a notice. Let us consider that.

ಶ್ರೀ ಎಚ್. ಸಿದ್ದವೀರಪ್ಪ : ನನ್ನ ಹತ್ತಿರ ಇದರ ವಿಚಾರವಾಗಿ ಕೆಲವು ಸಾಹಿತ್ಯ ಇತ್ತು, ನಾನು ಬೇಕು ಅಂತಲೇ ಇದನ್ನು ಎತ್ತಿಲ್ಲ ಉದ್ದೇಶ ಪೂರ್ವಕವಾಗಿ. ಏಕೆಂದರೆ ನಿಮಗೆ ನಾವು ಒಂದು ನೋಟೀಸ್ ಕೊಟ್ಟಿದ್ದೇವೆ, ಅದರ ಪ್ರಕಾರ ನೀವೇನಾದರೂ ಒಂದು ಅವಕಾಶ ನೀಡುತ್ತೀರೇನೋ ಅಂತ ಕಾದುಕೊಂಡು ಕುಳಿತಿದ್ದೇವೆ. ಅದಕ್ಕೆ ಒಂದು ಶಬ್ದ ಕೂಡ ಹೇಳಲಿಲ್ಲ.

ಶ್ರೀ ಎಸ್. ಚನ್ನಯ್ಯ :—ನೀವೇನಾದರೂ ಮಾಡಬೇಕಾದರೆ ನಮಗೆ ಬಿಡಿ ಅಂತ ಹೇಳುವುದಿಲ್ಲ. ಯಾರು ಏನು ಹೇಳಬೇಕೋ ಅವರಿಗೆ ಒಂದು ಚಾನ್ಸ್ ಕೊಡಬೇಕು. ನೀವೇ ಎಲ್ಲಾ ತೀರ್ಮಾನ ಮಾಡ್ತೀನಿ ಅಂದರೆ ಅದು ಆಗುವುದಿಲ್ಲ.

ಅಧ್ಯಕ್ಷರು :—ಏನ್ಮೀ ಹೀಗೆ ಮಾತನಾಡುತ್ತೀರಿ ? ನಮ್ಮ ಜವಾಬ್ದಾರಿ ಅರಿತುಕೊಂಡು ಮಾತನಾಡುತ್ತೀರೋದು ಏನ್ಮೀ ಇದು ? ಕುಳಿತುಕೊಳ್ಳಿ.

ಶ್ರೀ ಎನ್. ಹುಚ್ಚೆ ಮಾಸ್ತಿಗೌಡ :—ನಾವು ತಮಗೆ ಮರ್ಯಾದೆ ಕೊಡುತ್ತೇವೆ, ತಾವು ನಮಗೆ ದಯವಿಟ್ಟು ಕುಳಿತುಕೊಳ್ಳಿ ಎಂದು ಹೇಳಬೇಕು. ಇಲ್ಲಿರತಕ್ಕವರು ಎಲ್ಲರಿಗೂ ಗೌರವ ಇದೆ, ತಮಗೆ ಒಬ್ಬರಿಗೇ ಅಲ್ಲ.

HALF AN HOUR DISCUSSION ARISING OUT OF REPAIRS TO QUESTION No. 55 (No. 113 of 29-1-1970) RE-WATER SUPPLY POSITION IN TUMKUR TOWN.

ಶ್ರೀ ಬಿ. ಪಿ. ಗಂಗಾಧರ್ (ತುಮಕೂರು) :—ಸ್ವಾಮಿ ನಮ್ಮ ತುಮಕೂರು ಟೌನಿನ ದುರದೃಷ್ಟಿ ಅಂತ ಕಾಣುತ್ತದೆ. ಯಾವತ್ತಿನ ದಿವಸ ನಮ್ಮ ನಗರದ ವಿಷಯ ಬರುತ್ತದೆಯೋ ಅದೇ ದಿನ ಈ ತೊಂದರೆಗಳೆಲ್ಲ ಬರುತ್ತವೆ. ಈಗ ಅರ್ಧಗಂಟಿ ಚರ್ಚೆಯನ್ನು ತೆಗೆದುಕೊಳ್ಳಬೇಕೆಂದು ತಮ್ಮೆಲ್ಲರ ಗಮನಕ್ಕೆ ತಂದಿದ್ದೇನೆ ತುಮಕೂರು ನಗರದ ವಾಟರ್ ಸಪ್ಲೈ ವ್ಯವಸ್ಥೆ ೧೯೨೪ನೇ ಇಸವಿ ಸುಮಾರಿನಲ್ಲಿ ಆಗಿದೆ, ಆಗ ಆ ಊರಿನ ಜನ ಸಂಖ್ಯೆ ಸುಮಾರು ೨೩ ಸಾವಿರದ ೫೦೦ ಮಾತ್ರ ಇತ್ತು. ಆಗಿನಪರಿಸ್ಥಿತಿಗೆ ಈ ಒಂದು ವ್ಯವಸ್ಥೆ ಸಾಕಾಗಬಹುದು

(ಶ್ರೀ ಬಿ. ಪಿ. ಗಂಗಾಧರ್)

ಅನ್ನುವ ದೃಷ್ಟಿಯಿಂದ ಆಗಿನ ತಜ್ಞರು ಇದನ್ನು ಮಾಡಿದ್ದರು. ೧೯೨೪ನೇ ಇಸವಿಯಲ್ಲಿ ಇಲ್ಲಿಯವರೆಗೂ ಸುಮಾರು ೪೬ ವರ್ಷವಾಯಿತು. ನಮ್ಮ ದೇಶಕ್ಕೆ ಸ್ವಾತಂತ್ರ್ಯ ಬಂದು ಸುಮಾರು ಎರಡು ದಶಕಗಳಾದುವು ಆದರೂ ಕೂಡ ೨೩ ಸಾವಿರದ ೫೦೦ ಜನಕ್ಕೆ ಮಾಡಿದ ವ್ಯವಸ್ಥೆ ಏನಿದೆ ಅದೇ ಸುಮಾರು ೮೦ ಸಹಸ್ರ ಜನಸಂಖ್ಯೆಗೂ ಇದೆ. ಆ ಊರಿನಲ್ಲಿರತಕ್ಕ ವಿದ್ಯಾರ್ಥಿಗಳ ಸಂಖ್ಯೆ ೨೫ ಸಾವಿರ, ಇಂಜಿನಿಯರಿಂಗ್ ಕಾಲೇಜು, ಪಾಲಿಟೆಕ್ನಿಕ್, ಗವರ್ನೆಂಟ್ ಕಾಲೇಜು ಇವುಗಳೆಲ್ಲಾ ಅಲ್ಲಿ ಇದೆ. ಅಜುಬಾಜುಯೆಂದು ಬರತಕ್ಕ ವಿದ್ಯಾರ್ಥಿಗಳ ಸಂಖ್ಯೆ ೨೦-೨೫ ಸಾವಿರ ಎಲ್ಲಾ ಒಟ್ಟು ಸೇರಿ ಆಗುತ್ತದೆ. ನಗರಕ್ಕೆ ಬರತಕ್ಕ ಹೋಗತಕ್ಕವರ ಫ್ಲೋಟಿಂಗ್ ಪಾಪುಲೇಷನ್ ಸೇರಿದರೆ ಒಂದು ಲಕ್ಷಕ್ಕೂ ಕೂಡ ಕಡಿಮೆ ಏನೂ ಆಗುವುದಿಲ್ಲ. ಇಷ್ಟು ಜನಕ್ಕೆ ಕಾಂಗ್ರೆಸ್ ಸರ್ಕಾರ ಬಂದಮೇಲೂ ಕೂಡ ೧೯೨೪ನೇ ಇಸವಿಯಲ್ಲಿ ಮಾಡಿದ ಒಂದು ವ್ಯವಸ್ಥೆಯೇ ಸಾಕಾಗುತ್ತದೆ ಎಂದು ಭಾವನೆ ಇಟ್ಟುಕೊಂಡಿರುವುದನ್ನು ನೋಡಿದರೆ ಹಿಂದೆ ಇದ್ದ ಮಿನಿಸ್ಟರುಗಳು ಮತ್ತು ಈಗ ಇರತಕ್ಕ ಮಂತ್ರಿಗಳು ಯಾರೂ ಕೂಡ ಇದನ್ನು ಒಂದು ಒಳ್ಳೆಯ ರೀತಿಯಿಂದ ನೋಡುತ್ತಾ ಇಲ್ಲ. ಅವತ್ತಿನಿಂದ ಇವತ್ತಿನವರೆಗೂ ಒಂದು ಲೀಟರ್ ನೀರು ಸಹ ಜಾಸ್ತಿ ಮಾಡಲಿಕ್ಕೆ ಪ್ರಯತ್ನ ಮಾಡಿಲ್ಲ ಎಂಬುದು ನಮಗಿಲ್ಲಗೂ ಚೆನ್ನಾಗಿ ಗೊತ್ತಾಗುತ್ತದೆ. ನಾನು ಇಲ್ಲಿಗೆ ಬಂದಂಥ ವರ್ಷ ಆಯಿತು. ಇದನ್ನು ಪ್ರತಿಸಾರಿಯೂ ಹೇಳುತ್ತಾ ಇದ್ದೇನೆ. ಇದು ನಿಮ್ಮ ಕಿವಿಗೆ ಬೀಳುತ್ತಲೇ ಇಲ್ಲ.

(The House was plunged in darkness when electricity failed.)

MR. SPEAKER :—The House stands adjourned and will meet tomorrow at 1 P. M.

The House adjourned fifty five minutes past Six of the Clock to meet tomorrow at One O' Clock on Friday the 16th October 1970.